

Kunning um viðgerð av persónupplýsingum í Føroya Banka

Føroya Banki er ein fíggjarstovnur, sum veitir fíggjarliga ráðgeving og tænastur til kundar sínar. Sum partur av rakstrinum av fyritökuni verða upplýsingar um kundar bankans (persónupplýsingar) viðgjørðar. Vit taka øll neyðug stig fyri at verja tínar persónupplýsingar í samsvari við galdandi lóggávu. Niðanfyri kanst tú lesa meira um, hvussu Føroya Banki verjir tínar persónupplýsingar og lógartryggjaðu rættindi.

Hví skráseta og viðgera vit tínar persónupplýsingar?

Vit skráseta og brúka tínar persónupplýsingar fyri at kunna veita tær best möguligu ráðgevingina og tænasturnar, fyri at verja teg ímóti sviki, fyri at halda avtalur við teg og fyri at halda tey lögarkrøv, sum eru áløgd okkum sum fíggjarstovnur. Tað merkir, at vit skráseta og brúka persónupplýsingar, tá:

- Tú hefur gjort ella umhugsar at gera eina avtalu við okkum um, smb. DVL § 8, stk. 1, nr. 2.¹
- Tú hefur givið okkum samtykki til at viðgera tínar persónupplýsingar til eitt ella fleiri nágreinað endamál, smb. DVL § 8, stk. 1, nr. 1.
- Tað sambært lög er álagt okkum at viðgera ávísar persónupplýsingar, t.d. sambært
 - Hvítvasklóggávu
 - Skattalóggávu
 - Roknskaparlóggávu
 - Kredittavtalulóggávu
 - Lóggávu um fíggjarligt virksemi
 - Dátuverndarlóggávu
- Tá tað er neyðugt fyri av røttum at kunna fylgja heimilaðum áhugamálum hjá Føroya Banka, smb. DVL § 8, stk. 1, nr. 6. Tað kann t.d. vera fyri at fyri byrgja misnýtslu ella missi ella fyri at styrkja KT- og gjaldstrygdina. Í hesum sambandi viðgera vit einans tínar persónupplýsingar, um okkara áhugamál greitt viga tyngri enn fyrilitini fyri tær, við serligum denti á tínum áhuga í, at vit ikki viðgera tínar persónupplýsingar.

Hvørjar persónupplýsingar skráseta og viðgera vit?

Vit skráseta og viðgera ymisk slög av persónupplýsingum treytað av, hvørjum veitingum ella tænastum tú fært ella ert áhugað/ur í at fáa, herundir:

- Grundleggjandi persónupplýsingar, t.d. titt navn, bústað, telefonnummar, teldupostbústað
- P-tal fyri at eyðmerkja teg - hetta verður gjort við heimild í hvítvasklóggávuni
- Fíggjarligar upplýsingar, t.d. um tína inntøku, trygdir, skuld og ognir
- Upplýsingar um tína útbúgving, tit arbeiði ella vinnuvirksemi
- Upplýsingar um tína familju og húsarhald
- Samleikaprógv, t.d. avrit av passi, koyrikort ella navnbrævi
- Upplýsingar um tær veitingar og tænastur, sum vit veita tær, herundir um hvussu tú brúkar tær
- Allar upplýsingar, viðmerkingar og boð, sum tú skrivar í netbankanum, tá tú gert ella skrásetir eina flying ella gjald, t.d. tá tú skrivar boð til móttakara ella skrásetir upplýsingar viðvíkjandi eini flying við funkuni "egin tekstur" í netbankanum. Hesar upplýsingar kunnu

¹ Løgtingslög nr. 80 frá 7. juni 2020 um vernd av persónupplýsingum

seinni verða viðgjørðar av bankanum, um illgruni er um, at flytingin kann hava samband við hvítvasking av peningini ella fíggang av yvirgangi

Okkara fórleiki at veita tær best möguligu ráðgevingina í mun til tín tørv er í ávísan mun tengdur at, hvussu væl vit kenna teg. Tí er tað týdningarmikið, at tær upplýsingar, sum tú letur okkum, eru rættar og neyvar, og at tú kunnar okkum um mögiligar broytingar í viðurskiftum, sum upplýsingarnar viðvíkja.

Viðkvæmar persónupplýsingar

Sambært dátuverndarlögini eru ávisar persónupplýsingar viðkvæmar. Viðkvæmar persónupplýsingar skulu sambært lögini verjast serliga væl. Upplýsingar um lit og ættarslag, um átrúnaðarliga, heimspekiliga ella politiska sannföring, um revsiverd og kynslig viðurskifti, heilsustøðu, fakfelagstilknyti, munandi sosialar trupulleikar og onnur heilt privat viðurskifti, verða roknaðar sum viðkvæmar upplýsingar.

Vit skráseta og viðgera bara viðkvæmar persónupplýsingar í tann mun, tað er neyðugt fyrir at kunna geva tær ráðgeving ella bjóða tær eina tænastu ella veiting. Tá tað er neyðugt at viðgera viðkvæmar persónupplýsingar biðja vit um títt samtykki, um viðgerðin ikki er lógarheimilað, lögarkravd ella er neyðug fyrir at gera eitt rættarkrav galdandi.

Viðkvæmar persónupplýsingar, sum vit skráseta, eru m.a.:

- Upplýsingar um fakfelagstilknyti
- Upplýsingar um tína heilsustøðu

Serliga viðvíkjandi flytingum: Fyri at kunna veita fíggjartænastur, t.d. fyri at fremja flytingar og gjaldningar, verða upplýsingar um hesar skrásettir í skipanum okkara, og tí slepst ikki undan, at vit í ávísum fórum skráseta viðkvæmar upplýsingar, t.d. um fakfelagstilknyti, tá tú rindar limagjald, politiska sannföring, t.d. tá tú rindar limagjald til politiskan felagsskap, átrúnaðarliga ella heimspekiliga sannföring, t.d. tá tú rindar limagjald til átrúnaðarligan ella heimspekiligan felagsskap, kynsliga sannföring, t.d. tá tú rindar limagjald til áhugafelagsskapir e.t. Um tú velur at knýta viðmerkingar ella boð viðvíkjandi áðurnevndu viðurskiftum til móttakara til eina flyting, verður viðmerkingin ella boðini eisini skrásett í skipanum bankans. Hesar upplýsingar kunnu seinni verða viðgjørðar av bankanum um illgruni er um, at flytingin kann hava samband við hvítvasking av peningi ella fíggang av yvirgangi.

Hví og hvussu skráseta og viðgera vit tínar persónupplýsingar?

Vit skráseta og viðgera persónupplýsingar í sambandi við, at vit veita fíggjarligar tænastur og veitingar, herundir:

- Gjaldstænastur
- Kontur
- Lán og kreditir
- Talgildar bankaloysnir (t.d. netbanki á teldu og fartelefon)
- Íløguveitingar og –ráðgeving
- Tryggingarveitingar

Vit skráseta og viðgera eisini persónupplýsingar í sambandi við annað virksemi viðvíkjandi ávísum tænastum og veitingum, herundir:

- Kundatænastu, kundanøgdsemi, ráðgeving, umsiting og undirvísing í hesum viðurskiftum
- Kreditmetingar
- Menning, greining og umsiting av okkara tænastum, veitingum, skipanum og virksemi
- Marknaðarførsla av okkara tænastum og veitingum

- Fyri at áseta ómaksgjøld og prísir
- Eyðmerking og góðkenning av kundum
- Váðastýring
- Innheintan av skuld
- Fyri at verja teg og Føroya Banka móti sviki
- Fyri at lúka lógarkrøv

Vit innsavna upplýsingarnar beinleiðis frá tær ella við at eygleiða tínar gerðir, t.d. tá:

- Tú fyllir út umsóknir ella onnur oyðubløð í sambandi við bílegging av tænastum og veitingum
- Tú sendir okkum skjøl
- Tú ringir til okkum. Vit kunna teg, áðrenn samrøðan verður bandað. Okkum er álagt at banda og goyma telefonsamrøður, sum snúgva seg um ílögutænastur.
- Tú brúkar okkara heimasíðu, appir, tænastur og veitingar
- Tú luttekur í kundakanningum ella átökum, sum vit skipa fyri

Hvussu leingi goyma vit tínar persónupplýsingar?

Vit goyma tínar persónupplýsingar, so leingi tað er neyðugt í míni til tey endamál, sum upplýsingarnar vórðu innsavnaðar til. Vit goyma tí tínar persónupplýsingar so leingi, vit veita tær eina fíggjarliga tænastu ella veiting. Tá tit kundasamband við okkum er slitið, goyma vit vanliga tínar upplýsingar í 5 ár afturat. Hetta gera vit fyri at lúka krøv í rokskaparlóggávu, hvítvasklóggávu og krøv frá Fíggjareftirlitinum. Í ávísum fórum goyma vit tínar upplýsingar longur, t.d.:

- Um tínar upplýsingar skulu brúkast í útrokning av okkara kapitalkrøvum, kunnu vit goyma tær í upp til 20 ár
- Um fyrningarfrestin í sambandi við avtalum um eina tænastu ella veiting er 10 ár, kunnu vit goyma upplýsingarnar í 10 ár

Triðjapartar og tínar persónupplýsingar

Persónupplýsingar frá triðjaparti

Vit skráseta og viðgera persónupplýsingar, sum vit móttaka frá triðjaparti, herundir frá:

- Handlum, bankum, gjalds- og tænastuveitarum, tá tú brúkar tíni gjaldskort, netbankan ella aðrar gjaldstænastur. Vit skráseta og viðgera upplýsingarnar til at fremja gjaldingar og gera kontuavrit, gjaldsyvirlit og líknandi
- Landsfólkayvirlitinum og øðrum almennum keldum og skráum. Vit skráseta og viðgera upplýsingarnar t.d. fyri at eftirkanna neyvleikan av upplýsingum um teg
- Feløg í Føroya Banka-samtakinum (P/F Trygd, P/F Skyn) til umsitingarligar uppgávur, umframt kreditmetingarfyrirþekur og ávaringarskráir
- Feløg í Føroya Banka-samtakinum umframt samstarvsfelagar (herundir viðskiftabankar og aðrar bankar), um tú hefur givið tit samtykki, ella vit hava lógarheimild til tað. Vit skráseta og viðgera upplýsingarnar t.d. til at geva tær atgongd til at brúka bankatænastur, tá tú ert uttanlands

Triðjapartar, sum vit deila tínar persónupplýsingar við

Vit deila í ávísum fórum tínar persónupplýsingar við triðjapartar í og utan fyri Føroya Banka-samtakið:

- Um tú hefur biðið okkum flyta eina upphædd til annan móttakara, lata vit tær upplýsingar um teg víðari, sum eru neyðugar fyri at eyðmerkja teg og fremja flyingina
- Vit lata upplýsingar um teg víðari, tá tað er álagt okkum við lög, herundir til Tjóðskaparlígu eindina fyri serlig brotsverk (NSK) í samsvari við hvítvasklóggávu, til

- skattamyndugleikar í samsvari við skattalóggávu og til almennar myndugleikar til hagfrøðilig endamál
- Vit lata upplýsingar um teg víðari í Føroya Banka-samtakinum og til uttanhýsis samstarvsfelagar (herundir viðskiftabankar og aðrar bankar, umframta tá vit gera kundanøgdsemiskanningar), um vit hava títt samtykki ella ein lógarheimilaðan rætt ella heimild til tess
 - Vit lata upplýsingar um teg víðari til kreditmetingarfyrítøkur og ávaringarskráir. Um tú misheldur tínar skyldur yvirfyri Føroya Banka, kunnu vit skráseta teg hjá kreditmetingarfyrítøkum og/ella ávaringarskráum í samsvari við galldandi lóggávu á økinum
 - Í sambandi við KT-menning, hýsing, rakstur, sakstýring, tænastuveiting og marknaðarførslu flyta vit persónupplýsingar til dátuviðgerar. Vit tryggja, at tíni rættindi eru vard, og at trygdarstigið er nøktandi í sambandi við tílikan flutning av upplýsingum

Flutningur til móttakarar í útlondum, triðjalondum ella í millumtjóðafelagsskapum

Í sambandi við KT-menning, hýsing, rakstur, sakstýring, tænastuveiting og marknaðarførslu flyta vit persónupplýsingar til dátuviðgerar. Tá ið vit lata víðari upplýsingar til dátuviðgerar, verður hetta gjört í samsvari við skrivligar dátuviðgeraravtalur. Vit tryggja, at tíni rættindi eru vard, og at trygdarstigið er nøktandi í sambandi við tílikan flutning av upplýsingum. Tá vit flyta persónupplýsingar til útlond, triðjalond ella millumtjóðafelagsskapir verður hetta altið gjort í samsvari við kapittel 6 í dátuverndarlóginu.

Profilering og sjálvvirkandi avgerðir

Profilering

Profilering er eitt slag av sjálvvirkandi viðgerð av tínum persónupplýsingum. Vit brúka t.d. profilering og datamodellering til at bjóða tær ávísar tænastur og veitingar, sum samsvara tínum viðurskiftum, til váðameting, til at fyribyrgja hvítvasking av peningi ella fíggging av yvirgangi, til at áseta prísir og ómaksgjøld, til at avdúka svik og meta um váða í sambandi við svik, til at meta um sannlíkindi fyrir mishaldi, til virðisáseting og til marknaðarførslu.

Sjálvvirkandi avgerðir

Okkara skipanir kunnu í ávísum fórum sjálvvirkandi fremja avgerðir við støði í teimum upplýsingum, sum vit hava um teg. Vit brúka t.d. sjálvvirkandi avgerðir til at fremja produktskifti, segmentskifti og til at senda brøv Treytað av tínum aldri.

Vit fremja harumframt fylgjandi sjálvvirkandi viðgerðir:

- **Creditscore:** Allir kundar okkara fáa sjálvvirkandi tillutað sonevnt creditscore við støði í ymsum faktorum, t.d. kontoatburði, troti, lánisamanseting, gildistíð, tøkum peningi o.s.fr. Creditscore er ein meting av sannlíkindunum fyrir, at fíggjarligar skyldur mótvægis bankanum verða mishildnar innan fyrir næstu 12 mánaðirnar við støði í atburði kundans undanfarnu 12 mánaðirnar. Creditscore verður dagført mánaðarliga og verður nýtt fyrir nýggjar kundar eftir 6 mánaðir. Creditscore er partur av kreditmetingini av privatkundum, men verður aldrin nýtt sum einasta grundarlag fyrir avgerðum.
- **Anti-hvítvask váðameting:** Upplýsingar um pengingarensl, t.d. flytingar o.l. á kontum, og kontuvirksemi verða sjálvvirkandi viðgjørdar, og verða við støði í ávísum eyðkennum, t.d. tal av kontantinngjøldum í einum ávísum tíðarskeiði, nýtt til at gera eina váðameting, sum býtir kundarnar upp í váðabólkar í mun til sannlíkindini fyrir, at bankin verður misnýttur til hvítvask ella fíggging av yvirgangi. Hesir váðabólkar verða nýttir í sambandi við menniskjaliga viðgerð av illgrunaverdum transaktiónum, transaktionsmynstrum ella

illgrunaverdum atburði annars við tí fyri eyga at melda tilíkar transaktiónir ella atburð til Tjóðskaparligu eindina fyri serlig brotsverk (NSK).

- **Sjálvvirkandi trotaviðgerð:** Tá ein kundi hevur trot á eini kontu, verður hetta viðgjort sjálvvirkandi, tá trotið er innan fyri eitt lægsta- og hægstamark, sum er ásett við støði í creditscore hjá kundanum. Tá trotið er innan fyri ásettu mørkini verður t.d. ein áminning ella rykkjari send/ur sjálvvirkandi.

Tíni rættindi

Sambærð dátuverndarlóginu hevur tú rættindi í samband við okkara viðgerð av tínum persónupplýsingum.

- **Rætturin til innlit:** Tú hevur rætt til at fáa innlit í tær upplýsingar, sum vit viðgera um teg.
- **Rætturin til rætting:** Tú hevur rætt til at fáa ranger upplýsingar um teg sjálvan rættaðar.
- **Rætturin til striking:** Í summum fórum hevur tú rætt til at fáa upplýsingar um teg sjálvan strikaðar, áðrenn okkara ætlaðu striking.
- **Rætturin til viðgerðaravmarking:** Í summum fórum hevur tú rætt til at fáa viðgerðina av tínum persónupplýsingum avmarkaða. Um tú hevur rætt til at fáa viðgerðina avmarkaða, kunnu vit framvir í útgangsstöðinum bert goyma persónupplýsingarnar.
- **Rætturin til dátuflutning:** Tú hevur í summum fórum rætt til at fáa tínar persónupplýsingar útflyggjaðar í einum skipaðum, vanligum nýttum og teldutökum sniði, og at fáa hesar persónupplýsingar fluttar frá einum dátuábyrgdara til ein annan utan forðing.
- **Rætturin til mótmæli:** Tú hevur í summum fórum rætt til at mótmæla okkara viðgerð av tínum persónupplýsingum.
- **Rætturin til ikki at vera fyri individuellari avgerð,** sum einans er grundað á automatiska viðgerð

Umbønin verður svarað skjótast gjørligt, og í seinasta lagi 4 vikur eftir, at hon er móttíkin. Um serstøk viðurskifti so sum nøgd og torgreidni gera, at tað er ógjørligt at svara umbønnini innan 4 vikur, kann tíðarskeiðið leingjast við 8 vikum. Tú fært serstøk boð frá okkum, um freistin verður longd, og tá umbønin er svarað.

Samband og kæra

Tú ert vælkomin at seta teg í samband við okkum, um tú hevur spurningar um tíni rættindi, ella um hvussu vit viðgera tínar persónupplýsingar. Tú kanst seta teg í samband við okkara dátuverndarfólk:

Teldupostur: dpo@bankin.fo

Oknarvegur 5, Postboks 3048, FO-110 Tórshavn

Tlf.: +298 330 330

Tú hevur rætt til at kæra til Dátueftirlitið, um tú ert ónøgd/ur við okkara viðgerð av tínum persónupplýsingum.

Tú finnur samskiftisupplýsingarnar hjá Dátueftirlitinum á heimasíðuni www.dat.fo.